

ငှက်ညီအစ်မက

လျက်ငီတီကို ကြိုက်တယ် မေမေ

လူသာမန်



ငှက်ညီအစ်မက
ဂျက်ဇီတကို ကြိုက်တယ် မေမေ
လူသာမန်

ဤစာအုပ်နှင့် ပတ်သက်၍ . . .

ဒီကဗျာစာအုပ်ထဲမှာ ၂၀၁၅ ခုနှစ်အတွင်း ရေးဖြစ်ခဲ့တဲ့ ကဗျာ ၅၃ ပုဒ်နဲ့ ၂၀၀၇ ခုနှစ်ကနေ ၂၀၁၄ ခုနှစ်အထိ ရေးဖြစ်ခဲ့တဲ့ ကဗျာ ၅၃ ပုဒ်ကို စုစည်း ဖော်ပြ ထားပါတယ်။ မူလက ရည်ရွယ်ခဲ့တာက ‘အဟောင်းကောင်၊ အလွမ်းကောင်၊ ကမ္ဘာက နှင်ချခံထားရတဲ့ကောင်’ ကဗျာစာအုပ်ကို နောက်မှ ထုတ်ဝေပြီး ဒီကဗျာစာအုပ်ကို အရင်ထုတ်ဝေဖို့ပါ။ ဒါပေတဲ့ အကြောင်းကြောင်းကြောင့် ဒီကဗျာစာအုပ်ကို အခုမှ ထုတ်ဝေဖြစ်ပါတော့ တယ်။

ခုချိန်မှာ တချို့ကဗျာတွေကို မကြိုက်တော့ပါဘူး။ သို့သော်ငြားလည်း ဖြတ်သန်းခဲ့ဖူးတဲ့ အရေးအသားတွေကို အမှတ်ရစွာ ရှိနေလိုခြင်း အကြောင်းငှာ ထည့်သွင်းထားပါတယ်။ နောက်ဆုံး ရွေးချယ်တဲ့ အကြိမ်မှာ ဖြုတ်ပစ်ခဲ့တဲ့ ကဗျာတွေလည်း မနည်းလှပါဘူး။ ဒီလိုပြောတာကြောင့် ခုနေ ခါ မှာတော့ ကိုယ့်ကိုယ်ကိုယ် ကဗျာရည် ပြည့်ဝနေတဲ့ကောင်လို့ ဆိုလိုခြင်း လည်း မဟုတ်ရပါ။ ကဗျာ ရေးသားခြင်းနဲ့ ပတ်သက်ပြီး ကိုယ့်ကိုယ်ကိုယ် အားမလိုအားမရ ဖြစ်မှုကိုသာ အမြဲခံစားနေရတဲ့ ကောင်ပါ။ ကဗျာကောင်း တွေကို ဖတ်မိတိုင်း ကဗျာတွေ မရေးဖြစ်ဖို့ ကိုယ့်ကိုယ်ကိုယ် အမြဲဆုံးမ ပါ တယ်။ ဒါပေတဲ့ သိတဲ့အတိုင်းပေါ့ဗျာ။ ကိုယ့်ကိုယ်ကိုယ် ဆုံးမရတာ

တကယ်ခက်ခဲတဲ့ကိစ္စ မဟုတ် ပါလား။ ကဗျာမရေးဖြစ်ဖို့တောင် ကိုယ့်
ကိုယ်ကိုယ် ဆုံးမရခက်တော့ ကဗျာစာအုပ်ထုတ်ဝေခြင်း မပြုဖို့က ပိုလို့
တောင် ဆုံးမရ ခက်နေပါရော။ ပြောရရင် ဒီကဗျာစာအုပ်ဟာ ကိုယ့်ကိုယ်
ကိုယ် နာခံလိုမှု မရှိခြင်းကြောင့် ဖြစ်ပေါ်လာရတာပါပဲ။

ကိုယ်တိုင်က ကဗျာရှည်တွေကို ကြိုက်ခဲလှပါတယ်။ သို့ပေမဲ့ ဒီကဗျာ
စာအုပ်ထဲမှာတော့ ရှားရှားပါးပါး ရေးဖြစ်ခဲ့တဲ့ ကဗျာရှည် အနည်းငယ်ကို
လည်း ထည့်သွင်းဖော်ပြထားပါတယ်။ ကဗျာတွေကို ထည့်သွင်းဖော်ပြခဲ့တဲ့
မဂ္ဂဇင်းတွေကိုလည်း မှတ်မှတ်ရရ ကျေးဇူးမှတ်တမ်း တင်အပ်ပါတယ်။
တချို့ကဗျာတွေကျ ဘယ်မှာဖော်ပြခဲ့တာလဲ ဆိုတာကို ပြန်လည်ရှာဖွေရတာ
ခက်ခဲတာကြောင့် မဖော်ပြနိုင်တော့ပါဘူး။

ဒီကဗျာစာအုပ်ကို နီဝင်ဘာဖွားမလေးအတွက် ရည်ရွယ်ပါတယ်။

လူသာမန်

6.9.2016, 12:01 pm

<https://www.facebook.com/kyawyel.lynn>
